

பிரஸார் பாரதி
அகில இந்திய வானொலி, சென்னை-4
24 11 2025 MONDAY 7.15 PM
ஆகாஷ்வாணி - செய்திகள்

தலைப்புச் செய்திகள்

- புதிய தொழிலாளர் சட்ட சீர்திருத்தங்கள், எதிர்கால பொருளாதாரத்திற்கான உறுதிப்பாட்டை வெளிப்படுத்துவதாக உள்ளது என்று பிரதமர் திரு. நரேந்திர மோடி கூறியுள்ளார்.
- விவசாயிகள் பயன்பெறும் வகையில், ஒருங்கிணைந்த வேளாண் சாகுபடி திட்டங்களுக்கு அரசு முன்னுரிமை அளித்து வருவதாக மத்திய அமைச்சர் திரு. சிவராஜ் சிங் சௌஹான் தெரிவித்துள்ளார்.
- கனடா உடனான தடையற்ற வர்த்தக ஒப்பந்த பேச்சுவார்த்தை விரைவுபடுத்தப்படும் என்று மத்திய அமைச்சர் திரு பியூஷ் கோயல் கூறியுள்ளார்.
- மறைந்த பிரபல நடிகர் தர்மேந்திராவின் இறுதிச் சடங்குகள் மும்பையில் இன்று நடைபெற்றது.
- Deaflympic போட்டியில் இந்தியாவின் Loma Swain வெண்கலப்பதக்கம் வென்றார்.

>>>>><<<<<<<<

மத்திய அரசின் புதிய தொழிலாளர் சட்ட சீர்திருத்தங்கள், எதிர்கால பொருளாதாரத்திற்கான உறுதிப்பாட்டை வெளிப்படுத்துவதாக உள்ளது என்று பிரதமர் திரு. நரேந்திர மோடி கூறியுள்ளார்.

தொழிலாளர் சட்டங்கள் தொடர்பான மத்திய அமைச்சர் டாக்டர் மன்சூக் மாண்டவியாவின் கட்டுரையை சமூகவலைதளத்தில் பிரதமர் மறுபதிவிட்டு, இதனை தெரிவித்துள்ளார்.

உலக அளவில் இந்தியா நம்பிக்கைக்குரிய பங்குதாரராக எழுச்சி பெற்றுள்ளதை பிற நாடுகள் ஒப்புக் கொண்டிருப்பதாக அவர் கூறியுள்ளார்.

புதிய தொழிலாளர் சட்டங்களின் மூலம், பெண் தொழிலாளர்களுக்கு அதிகாரம் அளிப்பது உறுதி செய்யப்பட்டுள்ளதாகவும், உலக அளவில் இந்தியாவின் நிலை வலுப்பெற்றிருப்பதாகவும் திரு. நரேந்திர மோடி குறிப்பிட்டுள்ளார்.

>>>>><<<<<<<<

நாடுமுழுவதும் விவசாயிகள் பயன்பெறும் வகையில், ஒருங்கிணைந்த வேளாண் சாகுபடி திட்டங்களுக்கு அரசு முன்னுரிமை அளித்து வருவதாக மத்திய வேளாண் துறை அமைச்சர் திரு. சிவராஜ் சிங் செளஹான் தெரிவித்துள்ளார்.

புதுதில்லியில் இன்று வேளாண்மை தொடர்பான சர்வதேச கருத்தரங்கை தொடங்கி வைத்துப் பேசிய அவர், சிறு விவசாயிகளிடையே ஒருங்கிணைந்த வேளாண் சாகுபடி திட்டத்தை பிரபலப்படுத்த வேண்டும் என்று வலியுறுத்தினார்.

அடுத்த ஐந்தாண்டுகளில் ஒருங்கிணைந்த சாகுபடி தொடர்பான திட்டங்களை வேளாண் விஞ்ஞானிகள் முன்னெடுத்துச் செல்ல வேண்டும் என்று திரு. சிவராஜ் சிங் செளஹான் கேட்டுக் கொண்டார்.

>>>>><<<<<<<<

இந்தியா – கனடா இடையே வர்த்தகம் மற்றும் முதலீட்டை ஊக்குவிப்பதற்கு ஏதுவாக, தடையற்ற வர்த்தக ஒப்பந்த பேச்சுவார்த்தை விரைவுபடுத்தப்படும் என்று மத்திய அமைச்சர் திரு பியூஷ் கோயல் தெரிவித்துள்ளார்.

புதுதில்லியில் இன்று இந்தியா – கனடா வர்த்தக சபை கூட்டத்தில் பேசிய அவர், அரியவகை கனிமங்கள், பசுமை எரிசக்தி, அணுசக்தி உள்ளிட்ட துறைகளில் கனடாவுடன் இணைந்து செயல்படுவதற்கு இந்தியா உறுதியூண்டுள்ளது என்று கூறினார்.

ஜி-20 மாநாட்டின்போது இருநாடுகளின் பிரதமர்கள் சந்தித்து பேசியதை குறிப்பிட்ட திரு பியூஷ்கோயல், ஒருங்கிணைந்த பொருளாதார பங்களிப்பு ஒப்பந்தம் தொடர்பான பேச்சுவார்த்தையை தொடங்குவதற்கு ஒப்புக்கொள்ளப்பட்டதாக தெரிவித்தார்.

இந்தியா – கனடா இடையேயான வர்த்தகத்தை, வரும் 2030-ஆம் ஆண்டுக்குள் இருமடங்காக அதிகரிப்பதற்கு இந்த ஒப்பந்தம் வகை செய்யும் என்றும் திரு பியூஷ் கோயல் குறிப்பிட்டார்.

>>>>><<<<<<<<

வாக்காளர் பட்டியல் சிறப்பு தீவிர திருத்த இரண்டாம் கட்டப்பணிகள் தொடங்கியதில் இருந்து, இதுவரை 99 சதவீத விண்ணப்பப் படிவங்கள் விநியோகிக்கப்பட்டிருப்பதாக தேர்தல் ஆணையம் தெரிவித்துள்ளது.

அந்த வகையில், கடந்த நான்காம் தேதி முதல், 50 கோடியே 50 லட்சம் படிவங்கள் வழங்கப்பட்டுள்ளதாக தேர்தல் ஆணையத்தின் அறிக்கை தெரிவிக்கிறது.

தமிழகம், கேரளா, மேற்குவங்கம் உள்ளிட்ட ஒன்பது மாநிலங்கள் மற்றும் மூன்று யூனியன் பிரதேசங்களில் இந்த பணிகள் நடைபெற்று வருகின்றன.

அடுத்த ஆண்டு பிப்ரவரி மாதம் 7-ஆம் தேதி இறுதி வாக்காளர் பட்டியல் வெளியிடப்படும் என்றும் தேர்தல் ஆணையம் கூறியுள்ளது.

>>>>><<<<<<<<

பிரபல திரைப்பட நடிகரும், பத்மபூஷன் விருது பெற்றவருமான தர்மேந்திராவின் மறைவுக்கு குடியரசுத் தலைவர் திருமதி திரௌபதி முர்மு, குடியரசு துணைத்தலைவர் திரு சி பிராதாகிருஷ்ணன், பிரதமர் திரு நரேந்திர மோடி உள்ளிட்ட தலைவர்கள் இரங்கல் தெரிவித்துள்ளனர்.

குடியரசுத் தலைவர் வெளியிட்டுள்ள இரங்கல் பதிவில், முன்னாள் நாடாளுமன்ற உறுப்பினரான தர்மேந்திராவின் மறைவு, இந்திய திரைப்படத்துறைக்கு மிகப்பெரிய இழப்பு என்று குறிப்பிட்டுள்ளார்.

பல்லாண்டுகால திரைப்பட வாழ்வில் அவர், ஏராளமான மறக்க முடியாத பாத்திரங்களை ஏற்று புகழ்பெற்ற நடிகராக திகழ்ந்தார் என்றும் திருமதி. திரௌபதி முர்மு கூறியுள்ளார்.

குடியரசு துணைத்தலைவர் வெளியிட்டுள்ள இரங்கல் செய்தியில், லட்சக்கணக்கான ரசிகர்களை கொண்டு விளங்கிய தர்மேந்திரா, இந்திய சினிமாவில் அர்ப்பணிப்புடன் பணியாற்றியவர் என்று குறிப்பிட்டுள்ளார்.

அவர் விட்டுச்சென்ற திரைத்துறை பணிகளை எதிர்கால தலைமுறையினர் தொடர்வார்கள் என்று திரு சி பிராதாகிருஷ்ணன் கூறியுள்ளார்.

பிரதமர் திரு நரேந்திர மோடி தமது இரங்கல் செய்தியில், குறிப்பிடத்தக்க ஆளுமையாக திகழ்ந்த தர்மேந்திரா, தாம் ஏற்றுக்கொண்ட கதா பாத்திரங்களில் சிறப்பான பங்களிப்பை வழங்கியவர் என்றும், பன்முக தன்மையுடன் கூடிய அவரது நடப்பால் எண்ணற்ற மக்களின் இதயங்களை கவர்ந்தவர் என்றும் தெரிவித்துள்ளார்.

என்றாலும், குறிப்பிட்ட சில பிரச்சினைகள் குறித்து தொடர்ந்து பேச்சு நடத்தப்படும் என்று ஃபின்லாந்து அதிபர் *Alexander Stubb*, ஜெர்மன் வெளியுறவு அமைச்சர் *Johannes ஆகியோர்* தெரிவித்துள்ளனர்.

இதனிடையே, யுக்ரைனின் *Kharkiv* நகரில் ரஷ்ய படையினர், நள்ளிரவில் நடத்திய தாக்குதலில் 4 பேர் உயிரிழந்தனர், 17 பேர் காயமடைந்தனர்.

>>>>>><<<<<<<<<<<<

உத்ராகண்ட் மாநிலம், *Tehri* மாவட்டத்தில் பேருந்து பள்ளத்தில் விழுந்து நேரிட்ட விபத்தில் 5 பேர் உயிரிழந்தனர். 13 பேர் காயமடைந்தனர்.

Kunjapuri கோவிலுக்கு செல்லும் வழியில் இந்த விபத்து நேரிட்டதாகவும், காயமடைந்தவர்கள் அருகில் உள்ள நரேந்திரநகர் மருத்துவமனையில் அனுமதிக்கப்பட்டதாகவும் காவல்துறையினர் தெரிவித்தனர்.

>>>>>><<<<<<<<<<<<

Deaflympic போட்டியில் இந்தியாவின் *Loma Swain* வெண்கலப்பதக்கம் வென்றார்.

ஜப்பானின் டோக்கியோவில் நடைபெற்று வரும் இப்போட்டியின் மகளிர் கராத்தே பிரிவில் அவர் இப்பதக்கத்தை கைப்பற்றினார்.

>>>>>><<<<<<<<<<<<

உலக மகளிர் கபடி கோப்பையை இந்தியா வென்றுள்ளது.

டாக்காவில் நடைபெற்ற இப்போட்டியின் இறுதியாட்டத்தில் இந்தியா 35-28 என்ற புள்ளிக்கணக்கில் சீன தைபேயை வென்றது.

>>>>>><<<<<<<<<<<<

உலக இளையோர் டேபிள் டென்னிஸ் போட்டியின் ஆடவர் 19 வயதுக்குட்பட்டோருக்கான பிரிவில் இந்தியா அரையிறுதிக்கு முன்னேறியுள்ளது.

ருமேனியாவில் நடைபெற்று வரும் இப்போட்டியின் காலிறுதி ஆட்டத்தில் இந்தியா – பிரான்சை வென்றது.

>>>>>><<<<<<<<<<<<

மாற்றுத்திறனாளிகளுக்கான உலக விளையாட்டுப் போட்டிகளில் இந்தியா 35 தங்கம் உட்பட 118 பதக்கங்களை வென்றது.

தாய்லாந்தில் நடைபெற்ற இப்போட்டியில், தடகள பிரிவில் மட்டும் 34 தங்கம், 51 வெள்ளி, 31 வெண்கலப்பதக்கங்களை இந்தியா வென்றது.

துப்பாக்கிச் சுடும் பிரிவில் ஒரு தங்கம், ஒரு வெண்கலப்பதக்கம் இந்தியாவிற்கு கிடைத்தது.

இப்போட்டியின் பதக்கப்பட்டியலில் இந்தியா இரண்டாவது இடத்தைப் பிடித்தது.

>>>>>><<<<<<<<

உலக கோப்பை ஜூனியர் மகளிர் ஹாக்கிப் போட்டியில் பங்கேற்பதற்கான இந்திய அணி சிலி சென்றடைந்தது.

இப்போட்டி, அடுத்த மாதம் 1ஆம் தேதி தொடங்கி, 13ஆம் தேதிவரை சாண்டியாகோவில் நடைபெறவுள்ளது.

>>>>>><<<<<<<<

மலேசியாவில் நடைபெற்றுவரும் அஸ்லான்ஷா கோப்பைக்கான ஹாக்கிப் போட்டியில் இந்தியா- பெல்ஜியம் இடையேயான ஆட்டம் மழையினால் தடைபட்டுள்ளது

>>>>>><<<<<<<<

இந்தியாவுக்கு எதிரான இரண்டாவது மற்றும் இறுதி டெஸ்ட் கிரிக்கெட் போட்டியின் மூன்றாம் நாளான இன்று ஆட்ட நேர இறுதியில் தென்னாப்பிரிக்கா, இரண்டாவது இன்னிங்ஸில் விக்கெட் இழப்பின்றி 26 ரன் எடுத்துள்ளது.

குவஹாத்தியில் நடைபெற்று வரும் இப்போட்டியில் இந்தியா முதல் இன்னிங்ஸில் 201 ரன்னுக்கு ஆட்டமிழந்தது.

அதிகபட்டமாக Yashasvi Jaiswal 58 ரன் எடுத்தார்.

Macro Jansen அபாரமாக பந்துவீசி 6 விக்கெட்டுகளை வீழ்த்தினார்.

>>>>>>END<<<<<<<<